

śrīlalitāsahasranāmastotram

om śrīmātā śrīmahārājñī śrīmat simhāsaneśvarī |  
cidagni kuṇḍa sambhūtā devakārya samudyatā || 1 ||

udyadbhānu sahasrābhā caturbāhu samanvitā |  
rāgasvarūpa pāsāḍhyā krodhākārāṅkuśojjalā || 2 ||

manorūpekṣu kodaṇḍā pañcatanmātra sāyakā |  
nijāruṇa prabhāpūra majjadbrahmāṇḍa maṇḍalā || 3 ||

campakāśoka punnāga saugandhika lasatkacā |  
kuruvindamaṇi śreṇī kanatkoṭīra maṇḍitā || 4 ||

aṣṭamīcandra vibhrāja dalikasthala śobhitā |  
mukhacandra kalaṅkābha mṛganābhi viśeṣakā || 5 ||

vadanasmara māṅgalya gṛhatorāṇa cillikā |  
vaktralakṣmī parīvāha calanmīnābha locanā || 6 ||

navacampaka puṣpābha nāsādaṇḍa virājitā |  
tārākānti tiraskāri nāsābharaṇa bhāsurā || 7 ||

kadambamañjarī kṛpta karṇapūra manoharā |  
tāṭaṅka yugalī bhūta tapanoḍupa maṇḍalā || 8 ||

padmarāga śilādarśa paribhāvi kapolabhūḥ |  
navavidruma bimbaśrī nyakkāri radanacchadā || 9 ||

śuddha vidyāṅkurākāra dvijapaṅkti dvayojjalā |  
karpūra vīṭikāmoda samākarṣi digantarā || 10 ||

śrīlalitāsahasranāmastotram

nija sallāpa mādhyura vinirbhartsita kacchapī |  
mandasmita prabhāpūra majjatkāmeśa mānasā || 11 ||

anākalita sādṛśya cibukaśrī virājitā | or cubukaśrī  
kāmeśa baddha māṅgalya sūtra śobhita kandharā || 12 ||

kanakāṅgada keyūra kamanīya bhujānvitā |  
ratnagraiveya cintāka lola muktā phalānvitā || 13 ||

kāmeśvara premaratna maṇi pratipaṇa stanī |  
nābhyālavāla romāli latā phala kucadvayī || 14 ||

lakṣyaroma latādhāratā samunneya madhyamā |  
stanabhāra dalanmadhya paṭṭabandha valitrayā || 15 ||

aruṅāruṅa kausumbha vastra bhāsvat kaṭītaṭī |  
ratna kiṅkiṅikā ramya raśanā dāma bhūṣitā || 16 ||

kāmeśa jñāta saubhāgya mārđavoru dvayānvitā |  
māṅkīya mukuṭākāra jānudvaya virājitā || 17 ||

indragopa parikṣipta smarātūṅābha jaṅghikā |  
gūḍhagulphā kūrmapṛṣṭha jayiṣṭu prapadānvitā || 18 ||

nakha dīdhiti samchanna namajjana tamoguṅā |  
padadvaya prabhājāla parākṛta saroruhā || 19 ||

siṅjāna maṅimaṅjīra maṅḍita śrī padāmbujā |  
marālī mandagamanā mahālāvanya śevadhīḥ || 20 ||

śrīlalitāsahasranāmastotram

sarvāruṇā'navadyāṅgī sarvābharaṇa bhūṣitā |

śiva kāmeśvarāṅkasthā śivā svādhīna vallabhā || 21 ||

sumeru madhya śṛṅgasthā śrīmannagara nāyikā |

cintāmaṇi grhāntasthā pañca brahmāsana sthitā || 22 ||

mahāpadmāṭavī saṁsthā kadambavana vāsinī |

sudhāsāgara madhyasthā kāmākṣī kāmādāyinī || 23 ||

devarṣi gaṇa saṁghāta stūyamānātma vaibhavā |

bhaṇḍāsura vadhodyukta śaktisenā samanvitā || 24 ||

sampatkarī samārūḍha sindhura vraja sevitā |

aśvārūḍhādhiṣṭhitāśva koṭi koṭibhirāvṛtā || 25 ||

cakrarāja rathārūḍha sarvāyudha pariṣkṛtā |

geyacakra rathārūḍha mantriṇī parisevitā || 26 ||

kiricakra rathārūḍha daṇḍanāthā puraskṛtā |

jvālā mālinikākṣipta vahniprākāra madhyagā || 27 ||

bhaṇḍasainya vadhodyukta śakti vikrama harṣitā |

nityā parākramāṭopa nirīkṣaṇa samutsukā || 28 ||

bhaṇḍaputra vadhodyukta bālā vikrama nanditā |

mantriṇyambā viracita viṣaṅga vadha toṣitā || 29 ||

viśukra prāṇaharaṇa vārāhī vīrya nanditā |

kāmeśvara mukhāloka kalpita śrīgaṇeśvarā || 30 ||

śrīlalitāsahasranāmastotram

mahāgaṇeśa nirbhinna vighnayantra praharṣitā |  
bhaṇḍāsurendra nirmukta śastra pratyastra varṣiṇī || 31 ||

karāṅguli nakhotpanna nārāyaṇa daśākṛtiḥ |  
mahā pāśupatāstrāgni nirdagdhāsura sainikā || 32 ||

kāmeśvarāstra nirdagdha sabhaṇḍāsura śūnyakā |  
brahmopendra mahendrādi deva saṁstuta vaibhavā || 33 ||

hara netrāgni saṁdagdha kāma sañjīvanauśadhiḥ |  
śrīmadvāgbhava kūṭaika svarūpa mukha pañkajā || 34 ||

kaṅṭhādhaḥ kaṭi paryanta madhyakūṭa svarūpiṇī |  
śakti kūṭaikatāpanna kaṭyadhobhāga dhāriṇī || 35 ||

mūla mantrātmikā mūlakūṭatraya kalebarā |  
kulāmṛtaika rasikā kulasaṁketa pālinī || 36 ||

kulāṅganā kulāntasthā kaulinī kulayoginī |  
akulā samayāntasthā samayācāra tatparā || 37 ||

mūlādhāraika nilayā brahmagranthi vibhedinī |  
maṇi pūrāntaruditā viṣṇugranthi vibhedinī || 38 ||

ājñā cakrāntarālasthā rudragranthi vibhedinī |  
sahasrārāmbujārūḍhā sudhā sārābhivarṣiṇī || 39 ||

taḍillatā samaruciḥ ṣaṭcakropari saṁsthitā |  
mahāsaktiḥ kuṇḍalinī bisatantu tanīyasī || 40 ||

śrīlalitāsahasranāmastotram

bhavānī bhāvanāgamyā bhavāraṇya kuṭhārikā |  
bhadrapriyā bhadramūrtir bhakta saubhāgyadāyinī || 41 ||

bhaktipriyā bhaktigamyā bhaktivaśyā bhayāpahā |  
śāmbhavī śāradārādhyā śarvāṇī śarmadāyinī || 42 ||

śāṅkarī śrīkarī sādhvī śaraccandra nibhānanā |  
śātodarī śāntimatī nirādhārā nirañjanā || 43 ||

nirlepā nirmalā nityā nirākārā nirākulā |  
nirguṇā niṣkalā śāntā niṣkāmā nirupaplavā || 44 ||

nityamuktā nirvikārā niṣprapañcā nirāśrayā |  
nityaśuddhā nityabuddhā niravadyā nirantarā || 45 ||

niṣkāraṇā niṣkalaṅkā nirupādhir nirīśvarā |  
nīrāgā rāgamathanī nirmadā madanāśinī || 46 ||

niścintā nirahaṅkārā nirmohā mohanāśinī |  
nirmamā mamatāhantrī niṣpāpā pāpanāśinī || 47 ||

niṣkrodhā krodhaśamanī nirlobhā lobhanāśinī |  
nissamśayā samśayaghnī nirbhavā bhavanāśinī || 48 ||

nirvikalpā nirābādhā nirbhedā bhedanāśinī |  
nirnāśā mṛtyumathanī niṣkriyā niṣparigrahā || 49 ||

nistulā nīlacikurā nirapāyā niratyayā |  
durlabhā durgamā durgā duḥkhanantrī sukhapradā || 50 ||

śrīlalitāsahasranāmastotram

duṣṭadūrā durācāra śamanī doṣavarjitā |  
sarvajñā sāndrakaruṇā samānādhika varjitā || 51 ||

sarvaśaktimayī sarva maṅgalā sadgatipradā |  
sarveśvarī sarvamayī sarvamantra svarūpiṇī || 52 ||

sarva yantrātmikā sarva tantrarūpā manonmanī |  
māheśvarī mahādevī mahālakṣmī mṛḍapriyā || 53 ||

mahārūpā mahāpūjyā mahāpātaka nāsinī |  
mahāmāyā mahāsattvā mahāśaktir mahāratih || 54 ||

mahābhogā mahaiśvaryā mahāvīryā mahābalā |  
mahābuddhir mahāsiddhir mahāyogeśvareśvarī || 55 ||

mahātantrā mahāmantrā mahāyantrā mahāsanā |  
mahāyāga kramārādhyā mahābhairava pūjitā || 56 ||

maheśvara mahākālpa mahātāṇḍava sākṣiṇī |  
mahākāmeśa mahiṣī mahātripura sundarī || 57 ||

catuṣṣaṣṭyupacārādhyā catuṣṣaṣṭikalāmayī |  
mahācatuṣ ṣaṣṭikoṭi yoginī gaṇasevitā || 58 ||

manuvidyā candravidyā candramaṇḍala madhyagā |  
cārurūpā cāruhāsā cārucandra kalādharā || 59 ||

carācara jagannāthā cakrarāja nīketanā |  
pārvatī padmanayanā padmarāga samaprabhā || 60 ||

śrīlalitāsahasranāmastotram

pañca pretāsanāsīnā pañcabrahma svarūpiṇī |  
cinmayī paramānandā vijñāna ghanarūpiṇī || 61 ||

dhyāna dhyātṛ dhyeyarūpā dharmādharmā vivarjitā |  
viśvarūpā jāgariṇī svapantī taijasātmikā || 62 ||

suptā prājñātmikā turyā sarvāvasthā vivarjitā |  
sṛṣṭikartrī brahmarūpā goptṛī govindarūpiṇī || 63 ||

saṁhāriṇī rudrarūpā tirodhāna karīśvarī |  
sadāśivā'nugrahadā pañcakṛtya parāyaṇā || 64 ||

bhānumaṇḍala madhyasthā bhairavī bhagamālinī |  
padmāsanā bhagavatī padmanābha sahodarī || 65 ||

unmeṣa nimiṣotpanna vipanna bhuvanāvalī |  
sahasra śīrṣavadanā sahasrākṣī sahasrapāt || 66 ||

ābrahma kīṭa janānī varṇāśrama vidhāyinī |  
nijājñārūpa nigamā puṇyāpuṇya phalapradā || 67 ||

śruti sīmanta sindūrī kṛta pādābja dhūlikā |  
sakalāgama sandoha śukti sampuṭa mauktikā || 68 ||

puruṣārthapradā pūrṇā bhoginī bhuvaneśvarī |  
ambikā'nādi nidhanā haribrahmendra sevītā || 69 ||

nārāyaṇī nādarūpā nāmarūpa vivarjitā |  
hrīm̐kārī hrīmatī hr̥dyā heyopādeya varjitā || 70 ||

śrīlalitāsahasranāmastotram

rājarājārcitā rājñī ramyā rājīvalocanā |  
rañjanī ramaṇī rasyā raṇatkiṅkiṇi mekhalā || 71 ||

ramā rākenduvadana ratirūpā ratipriyā |  
rakṣākarī rākṣasaghnī rāmā ramaṇalampaṭā || 72 ||

kāmyā kāmakalārūpā kadamba kusuma priyā |  
kalyāṇī jagatīkandā karuṇā rasa sāgarā || 73 ||

kalāvatī kalālāpā kāntā kādambarīpriyā |  
varadā vāmanayanā vāruṇī mada vihvalā || 74 ||

viśvādhikā vedavedyā vindhyācala nivāsinī |  
vidhātrī vedajananī viṣṇumāyā vilāsinī || 75 ||

kṣetrasvarūpā kṣetreśī kṣetra kṣetrajña pālinī |  
kṣayavṛddhi vinirmuktā kṣetrapāla samarcitā || 76 ||

vijayā vimalā vandyā vandāru jana vatsalā |  
vāgvādinī vāmakeśī vahnimaṇḍala vāsinī || 77 ||

bhaktimat kalpalatikā paśupāśa vimocinī |  
samhṛtāśeṣa pāṣaṇḍā sadācāra pravartikā || 78 ||

tāpatrayāgni santapta samāhlādana candrikā |  
taruṇī tāpasārādhyā tanumadhyā tamo'pahā || 79 ||

citistatpada lakṣyārthā cidekarasa rūpiṇī |  
svātmānanda lavībhūta brahmādyānanda santatiḥ || 80 ||



śrīlalitāsahasranāmastotram

parā pratyakcitīrūpā paśyantī paradevatā |  
madhyamā vaikharīrūpā bhakta mānasa haṁsikā || 81 ||

kāmeśvara prāṇanāḍī kṛtajñā kāmapūjitā |  
śṛṅgāra rasa sampūrṇā jayā jālandhara sthitā || 82 ||

oḍyāṇapīṭha nilayā bindu maṇḍalavāsini |  
rahoyāga kramārādhyā rahastarpaṇa tarpitā || 83 ||

sadyaḥprasādinī viśva sākṣiṇī sākṣivarjitā |  
ṣaḍaṅgadevatā yuktā ṣaḍguṇya paripūritā || 84 ||

nityaklinnā nirupamā nirvāṇa sukha dāyinī |  
nityā ṣoḍaśikā rūpā śrīkaṇṭhārdha śarīriṇī || 85 ||

prabhāvatī prabhārūpā prasiddhā parameśvarī |  
mūlaprakṛtir avyaktā vyaktāvyakta svarūpiṇī || 86 ||

vyāpinī vividhākārā vidyāvidyā svarūpiṇī |  
mahākāmeśa nayana kumudāhlāda kaumudī || 87 ||

bhakta hārda tamobheda bhānumadbhānu santatiḥ |  
śivadūtī śivārādhyā śivamūrṭiḥ śivaṅkarī || 88 ||

śivapriyā śivaparā śiṣṭeṣṭā śiṣṭapūjitā |  
aprimeyā svaprakāśā manovācāmagocarā || 89 ||

cicchaktiś cetanārūpā jaḍaśaktir jaḍātmikā |  
gāyatrī vyāhṛtiḥ sandhyā dvijabrnda niṣevitā || 90 ||

śrīlalitāsahasranāmastotram

tattvāsanā tattvamayī pañca kośāntara sthitā |  
nissīma mahimā nitya yauvanā madaśālinī || 91 ||

madaghūrṇita raktākṣī madapāṭala gaṇḍabhūḥ |  
candana drava digdhāṅgī cāmpeya kusuma priyā || 92 ||

kuśalā komalākārā kurukullā kuleśvarī |  
kulakuṇḍālayā kaula mārگا tatpara sevitā || 93 ||

kumāra gaṇanāthāmbā tuṣṭiḥ puṣṭir matir dhṛtiḥ |  
śāntiḥ svastimatī kāntir nandinī vighnanāśinī || 94 ||

tejovatī trinayanā lolākṣī kāmarūpiṇī |  
mālinī haṁsinī mātā malayācala vāsinī || 95 ||

sumukhī nalinī subhrūḥ śobhanā suranāyikā |  
kālakaṇṭhī kāntimatī kṣobhiṇī sūkṣmarūpiṇī || 96 ||

vajreśvarī vāmadevī vayo'vasthā vivarjitā |  
siddheśvarī siddhavidyā siddhamātā yaśasvinī || 97 ||

viśuddhicakra nilayā'raktavarṇā trilocanā |  
khaṭvāṅgādi praharaṇā vadanaika samanvitā || 98 ||

pāyasānnapriyā tvaksthā paśuloka bhayaṅkarī |  
amṛtādi mahāśakti samvṛtā ḍākinīśvarī || 99 ||

anāhatābja nilayā śyāmābhā vadanadvayā |  
damṣṭroj्ज्वालā'kṣa mālādi dharā rudhirasamsthitā || 100 ||

śrīlalitāsahasranāmastotram

kālarātryādi śaktyaugha vṛtā snigdhaudanapriyā |  
mahāvīrendra varadā rākiṇyambā svarūpiṇī || 101 ||

maṇipūrājya nilayā vadanatraya samyutā |  
vajrādikāyudhopetā ḍāmaryādibhirāvṛtā || 102 ||

raktavarṇā māmsaniṣṭhā guḍānna prīta mānasā |  
samastabhakta sukhadā lākiṇyambā svarūpiṇī || 103 ||

svādhiṣṭhānāmbuja gatā caturvaktra manoharā |  
śūlādyāyudha sampannā pītavarṇā'tigarvitā || 104 ||

medoniṣṭhā madhuprītā bandhinyādi samanvitā |  
dadhyannāsakta hṛdayā kākinī rūpa dhāriṇī || 105 ||

mūlādhārāmbujārūḍhā pañca vaktrā'sthi samsthitā |  
aṅkuśādi praharaṇā varadādi niṣevitā || 106 ||

mudgaudanāsakta cittā sākinyambā svarūpiṇī |  
ājñā cakrājya nilayā śuklavarṇā ṣaḍānanā || 107 ||

majjāsamsthā haṁsavatī mukhya śakti samanvitā |  
haridrānnaika rasikā hākinī rūpa dhāriṇī || 108 ||

sahasradala padmāsthā sarva varṇopa śobhitā |  
sarvāyudhadharā śukla samsthitā sarvatomukhī || 109 ||

sarvaudana prītacittā yākiṇyambā svarūpiṇī |  
svāhā svadhā'matir medhā śrutiḥ smṛtir anuttamā || 110 ||

śrīlalitāsahasranāmastotram

puṇyakīrtiḥ puṇyalabhyā puṇyaśravaṇa kīrtanā |  
pulomajārcitā bandha mocanī bandhurālakā || 111 ||

vimarśarūpiṇī vidyā viyadādi jagatprasūḥ |  
sarvavyādhi praśamanī sarvamṛtyu nivāriṇī || 112 ||

agragañyā'cintyarūpā kalikalmaṣa nāśinī |  
kātyāyanī kālahantrī kamalākṣa niṣevitā || 113 ||

tāmbūla pūrita mukhī dāḍimī kusuma prabhā |  
mṛgākṣī mohinī mukhyā mṛḍānī mitrarūpiṇī || 114 ||

nityatṛptā bhaktanidhir niyantrī nikhileśvarī |  
maitryādi vāsanālabhyā mahāpralaya sākṣiṇī || 115 ||

parā śaktiḥ parā niṣṭhā prajñānaghana rūpiṇī |  
mādhvīpānālasā mattā mātṛkā varṇa rūpiṇī || 116 ||

mahākailāsa nilayā mṛṇāla mṛdu dorlatā |  
mahanīyā dayāmūrtir mahāsāmrājya śālinī || 117 ||

ātmavidyā mahāvidyā śrīvidyā kāmasevitā |  
śrī ṣoḍaśākṣarī vidyā trikūṭā kāmakoṭikā || 118 ||

kaṭākṣa kiṅkarī bhūta kamalā koṭi sevitā |  
śiraḥsthitā candranibhā bhālasthendra dhanuḥprabhā || 119 ||

hṛdayasthā raviprakhyā trikoṇāntara dīpikā |  
dākṣāyaṇī daityahantrī dakṣayajña vināśinī || 120 ||

śrīlalitāsahasranāmastotram

darāndolita dīrghākṣī dara hāsojjvalan mukhī |  
gurumūrtir guṇanidhir gomātā guhajanmabhūḥ || 121 ||

deveśī daṇḍanīstithā daharākāśa rūpiṇī |  
pratipanmukhya rākānta tithi maṇḍala pūjitā || 122 ||

kalātmikā kalānāthā kāvyālāpa vinodinī | or vimodinī  
sacāmara ramā vāṇī savya dakṣiṇa sevitā || 123 ||

ādiśaktir ameyā'tmā paramā pāvanākṛtiḥ |  
anekakoṭi brahmāṇḍa jananī divyavigrahā || 124 ||

klīm̐kārī kevalā guhyā kaivalya padadāyinī |  
tripurā trijagadvandyā trimūrtis tridaśeśvarī || 125 ||

tryakṣarī divya gandhāḍhyā sindūra tilakāñcitā |  
umā śailendratānayā gaurī gandharva sevitā || 126 ||

viśvagarbhā svarṇagarbhā'varadā vāgadhīśvarī |  
dhyānagamyā'paricchedyā jñānadā jñānavigrahā || 127 ||

sarvavedānta samvedyā satyānanda svarūpiṇī |  
lopāmudrārcitā līlā kṛpta brahmāṇḍa maṇḍalā || 128 ||

adr̥śyā dr̥śyarahitā vijñātrī vedyavarjitā |  
yoginī yogadā yogyā yogānandā yugandharā || 129 ||

icchāśakti jñānaśakti kriyāśakti svarūpiṇī |  
sarvādhārā supraṭiṣṭhā sadasadrūpa dhāriṇī || 130 ||

śrīlalitāsahasranāmastotram

aṣṭamūrtir ajājaitrī lokayātrā vidhāyinī |  
ekākinī bhūmarūpā nirdvaitā dvaitavarjitā || 131 ||

annadā vasudā vṛddhā brahmātmaikya svarūpiṇī |  
bṛhatī brāhmaṇī brāhmī brahmānandā balipriyā || 132 ||

bhāṣārūpā bṛhatsenā bhāvābhāva vivarjitā |  
sukhārādhyā śubhakarī śobhanā sulabhā gatiḥ || 133 ||

rāja rājeśvarī rājya dāyinī rājya vallabhā |  
rājatkrpā rājapīṭha niveśita nijāśritā || 134 ||

rājyalakṣmīḥ kośanāthā caturaṅga baleśvarī |  
sāmrājya dāyinī satyasandhā sāgaramekhalā || 135 ||

dīkṣitā daityaśamanī sarvaloka vaśaṅkarī |  
sarvārthadātrī sāvitrī saccidānanda rūpiṇī || 136 ||

deśa kālāparicchinnā sarvagā sarvamohinī |  
sarasvatī śāstramayī guhāmbā guhyarūpiṇī || 137 ||

sarvopādhi vinirmuktā sadāśiva pativratā |  
sampradāyeśvarī sādhvī gurumaṇḍala rūpiṇī || 138 ||

kulottīrṇā bhagārādhyā māyā madhumatī mahī |  
gaṇāmbā guhyakārādhyā komalāṅgī gurupriyā || 139 ||

svatantrā sarvatantreśī dakṣiṇāmūrti rūpiṇī |  
sanakādi samārādhyā śivajñāna pradāyinī || 140 ||

śrīlalitāsahasranāmastotram

citkalā"nanda kalikā premarūpā priyaṅkarī |  
nāmapārāyaṇa prītā nandividyā naṭeśvarī || 141 ||

mithyā jagadadhiṣṭhānā muktidā muktirūpiṇī |  
lāsyapriyā layakarī lajjā rambhādivanditā || 142 ||

bhavadāva sudhāvṛṣṭiḥ pāpāraṇya davānalā |  
daurbhāgya tūlavātūlā jarādhvānta raviprabhā || 143 ||

bhāgyābdhi candrikā bhakta cittakeki ghanāghanā |  
rogaparvata dambholir mṛtyudāru kuṭhārikā || 144 ||

maheśvarī mahākālī mahāgrāsā mahāśanā |  
aparṇā caṇḍikā caṇḍamuṇḍāsura niṣūdinī || 145 ||

kṣarākṣarātmikā sarva lokeśī viśvadhāriṇī |  
trivargadātrī subhagā tryambakā triguṇātmikā || 146 ||

svargāpavargadā śuddhā japāpuṣpa nibhākṛtiḥ |  
ojovatī dyutidharā yajñarūpā priyavratā || 147 ||

durārādhyā durādharṣā pāṭalī kusuma priyā |  
mahatī merunilayā mandāra kusuma priyā || 148 ||

vīrārādhyā virāḍrūpā virajā viśvatomukhī |  
pratyagrūpā parākāśā prāṇadā prāṇarūpiṇī || 149 ||

mārtāṇḍa bhairavārādhyā mantriṇīnyasta rājyadhūḥ |  
tripureśī jayatsenā nistraiguṇyā parāparā || 150 ||

śrīlalitāsahasranāmastotram

satya jñānānanda rūpā sāmarasya parāyaṇā |  
kapardinī kalāmālā kāmadhuk kāmarūpiṇī || 151 ||

kalānidhiḥ kāvyakalā rasajñā rasaśevadhiḥ |  
puṣṭā purātanā pūjyā puṣkarā puṣkarekṣaṇā || 152 ||

paramjyotiḥ paramdhāma paramāṇuḥ parātparā |  
pāśahastā pāśahantrī paramantra vibhedinī || 153 ||

mūrtā'mūrtā'nityatṛptā munimānasa haṁsikā |  
satyavratā satyarūpā sarvāntaryāminī satī || 154 ||

brahmāṇī brahmajananī bahurūpā budhārcitā |  
prasavitrī pracaṇḍā'jñā pratiṣṭhā prakāṭākṛtiḥ || 155 ||

prāṇeśvarī prāṇadātrī pañcāsatpīṭha rūpiṇī |  
viśṛṅkhalā viviktasthā vīramātā viyatprasūḥ || 156 ||

mukundā muktinilayā mūlavighraha rūpiṇī |  
bhāvajñā bhavarogaghñī bhavacakra pravartinī || 157 ||

chandaḥsārā śāstrasārā mantrasārā talodarī |  
udārakīrtir uddāmavaibhavā varṇarūpiṇī || 158 ||

janmamṛtyu jarātapta janaviśrānti dāyinī |  
sarvopaniṣa dud ghuṣṭā śāntyatīta kalātmikā || 159 ||

gambhīrā gaganāntasthā garvitā gānalolupā |  
kalpanā rahitā kāṣṭhā'kāntā kāntārdha vighrahā || 160 ||



śrīlalitāsahasranāmastotram

kāryakāraṇa nirmuktā kāmakeli taraṅgitā |  
kanatkanakatā ṭaṅkā līlā vighraha dhāriṇī || 161 ||

ajā kṣayavinirmuktā mugdhā kṣipra prasādinī |  
antarmukha samārādhyā bahirmukha sudurlabhā || 162 ||

trayī trivarganilayā tristhā tripuramālinī |  
nirāmayā nirālambā svātmārāmā sudhāsṛtiḥ || 163 ||

saṃsārapaṅka nirmagna samuddharaṇa paṇḍitā |  
yajñapriyā yajñakartrī yajamāna svarūpiṇī || 164 ||

dharmādhārā dhanādhyakṣā dhanadhānya vivardhinī |  
viprapriyā viprarūpā viśvabhramaṇa kāriṇī || 165 ||

viśvagrāsā vidrumābhā vaiṣṇavī viṣṇurūpiṇī |  
ayonir yoninilayā kūṭasthā kularūpiṇī || 166 ||

vīragoṣṭhīpriyā vīrā naiṣkarmyā nādarūpiṇī |  
vijñānakalanā kalyā vidagdhā baindavāsanā || 167 ||

tattvādhikā tattvamayī tattvamartha svarūpiṇī |  
sāmagānapriyā somyā sadāśiva kuṭumbinī || 168 ||

savyāpasavya mārghosthā sarvāpadvinivāriṇī |  
svasthā svabhāvamadhurā dhīrā dhīrasamarcitā || 169 ||

caitanyārghya samārādhyā caitanya kusumapriyā |  
sadoditā sadātuṣṭā taruṇāditya pāṭalā || 170 ||

śrīlalitāsahasranāmastotram

dakṣiṇā dakṣiṇārādhyā darasmera mukhāmbujā |  
kaulinī kevalā'narghya kaivalya padadāyinī || 171 ||

stotrapriyā stutimatī śruti saṁstuta vaibhavā |  
manasvinī mānavatī maheśī maṅgalākṛtiḥ || 172 ||

viśvamātā jagaddhātrī viśālākṣī virāgiṇī |  
pragalbhā paramodārā parāmodā manomayī || 173 ||

vyomakeśī vimānasthā vajriṇī vāmakeśvarī |  
pañcayajña priyā pañca preta mañcādhiśāyinī || 174 ||

pañcamī pañcabhūteśī pañca saṁkhyopacāriṇī |  
śāśvatī śāśvataiśvaryā śarmadā śambhumohinī || 175 ||

dharādharasutā dhanyā dharmiṇī dharmavardhinī |  
lokātītā guṇātītā sarvātītā śamātmikā || 176 ||

bandhūka kusumaprakhyā bālā līlāvinodinī |  
sumaṅgalī sukhakarī suveśāḍhyā suvāsinī || 177 ||

suvāsinīyarcana prītā"śobhanā śuddhamānasā |  
bindu tarpaṇa santuṣṭā pūrvajā tripurāmbikā || 178 ||

daśamudrā samārādhyā tripurāśrī vaśaṅkarī |  
jñānamudrā jñānagamyā jñānajñeya svarūpiṇī || 179 ||

yonimudrā trikhaṇḍeśī triguṇāmbā trikoṇagā |  
anaghā'dbhuta cāritrā vāñchitārtha pradāyinī || 180 ||

śrīlalitāsahasranāmastotram

abhyāsātīśaya jñātā ṣaḍadhvātīta rūpiṇī |  
avyāja karuṇā mūrtir ajñāna dhvānta dīpikā || 181 ||

ābāla gopa veditā sarvānullaṅghya śāsanā |  
śrīcakrarāja nilayā śrīmat tripurasundarī || 182 ||

śrīśivā śiva śaktyaikya rūpiṇī lalitāmbikā |  
evam śrīlalitā devyā nāmnām sāhasrakam jaguḥ ||

|| iti śrībrahmāṇḍapurāṇe uttarakhaṇḍe śrīhayagrīvāgastyasamvāde  
śrīlalitā sahasranāma stotra kathanam sampūrṇam ||